

Azad Qarabağda əks-səda verən muğam



Heydər Əliyev Fondunun dəstəyi, Mədəniyyət Nazirliyinin və Azərbaycan Televiziyasının təşkilatçılığı ilə ərəsəyə gələn IX “Muğam” Televiziya Müsəbiqəsinin final mərhələsi Laçın şəhərində keçirilib.

Tədbirdə Azərbaycan Prezidentinin köməkçisi Anar Ələkbərov, Prezident Administrasiyasının humanitar siyasət məsələləri şöbəsinin müdiri Fərəh Əliyeva, Prezidentin Laçın rayonunda xüsusi nümayəndəsi Məsim Məmmədovla yanaşı, ölkənin ədəbi-ictimai xadimləri, incəsənət nümayəndələri və Laçın rayon sakinləri iştirak ediblər. Müsəbiqənin final mərhələsində öz məharətini göstərmək üçün 12 iştirakçı seçilib. Onlar yaşı 8-dən 30-a qədər olan yeniyetmə və gənclər arasından 11 mərhələ keçərək finala yüksəliblər.

Münsiflər heyətinin üzvləri arasında Mələxanım Əyyubova, Məsum İbrahimov, Nəzakət Teymurova, Sərdar Fərəcov, Vamiq Məmmədaliyev, Əməkdar mədəniyyət işçisi İlqar Fəhmi təmsil olunurlar.

İlk təəssüratlar zəngindir. Xalq artisti Mələxanım Əyyubova: “Belə müsəbiqələ-

rin işğaldan azad olunmuş torpaqlarımızda keçirilməsi olduqca qürurvericidir. Təşkilatçıların sayı ilə ərəsəyə gələn muğam müsəbiqəsi muğam ifaçıları, gənclərimiz üçün bir çıxış, gözəl bir yol açır. Gənclərimiz muğamları doğru-düzgün mənimsəyir, ustadlardan dərs alırlar, klassik muğamlarımıza yiyələnirlər. Müsəbiqədə iştirak edən gənclər bizim gələcəyimizdir”

Xalq artisti Məsum İbrahimov: “Allah bütün şəhidlərimizə rəhmət eləsin. Bu gün biz həqiqətən o qələbənin hissini yaşayıyıq. Müsəbiqə iştirakçıları ələmə-ələmə gəlib, ən yaxşılara finala çıxıb. Heydər Əliyev Fonduna, xüsusi olaraq Mehriban xanım Əliyevaya təşəkkür edirəm. Gənclərimiz, bütövlükdə mədəniyyətimiz üçün xeyirli, uğurlu olsun!”

Bir-birindən gözəl səslərin dağlarda əks-səda verdiyi yarışmada müxtəlif muğam

və təsniflər ifa edilib. Final mərhələsinin ən həyəcanlı anları qaliblərin adları açıqlanan zaman yaşanıb. 8–16 yaşlı yeniyetmələr arasında 3-cü yerə Kənan Tağızadə, 2-ci yerə Murad Nəbizadə, 1-ci yerə isə Əhəd Ağayev layiq görülüb. 16–30 yaşlı gənclər arasında isə 3-cü yeri Rəis Niftəliyev, 2-ci yeri Nərmən Mirzəyeva, 1-ci yeri isə Aytac Bəybala-yeva qazanıb. Fərqlənənlərin hamısı mükəfatlandırılıb.

Qeyd edək ki, “Muğam” Televiziya Müsəbiqəsi Heydər Əliyev Fondunun dəstəyi ilə 2005-ci ildən keçirilir. Azərbaycan Respublikasının Birinci vitse-prezidenti, Heydər Əliyev Fondunun prezidenti Mehriban Əliyevanın təşəbbüsü və dəstəyi ilə keçirilən muğam müsəbiqələri gənc ifaçıların yaradıcılıq potensialının üzə çıxarılmasına, xalq musiqisinin yaşadılaraq yeni nəsillərə ötürülməsinə və Azərbaycanın muğam sənətinin beynəlxalq aləmdə tanınmasına mühüm töhfə verib.